

बोनस देने की मांग को लेकर श्रमिकों ने संगम इंडिया लिमिटेड में उत्पात मचाया

भीड़ को तितर-भीतर करने के लिए पुलिस ने हल्का बल प्रयोग किया, कई श्रमिक घायल

भीलवाड़ा, (निसं)। जिले के हमीरगढ़ थाना क्षेत्र स्थित संगम इंडिया लिमिटेड में गुरुवार को श्रमिकों ने बोनस देने की मांग को लेकर उत्पात

- उत्पात और पथराव को लेकर पुलिस ने पांच लोगों को डिटैन किया
- आरोप है कि प्रबंधन ने बोनस सभी श्रमिकों को न देकर आधे श्रमिकों को ही दिया था

मचाया। फैक्टरी और तैनात पुलिस की डायल 112 जीप में तोड़फोड़ किए जाने से माहौल गरमा गया। अतिरिक्त पुलिस बल ने मौके पर पहुंचकर स्थिति को संभाला। उधर, उत्पात और पथराव को लेकर पुलिस ने पांच लोगों को डिटैन कर लिया है। इस संबंध में



हमीरगढ़ क्षेत्र स्थित संगम इंडिया लि. में श्रमिकों ने बोनस देने की मांग को लेकर उत्पात मचाया और पुलिस जीप में तोड़फोड़ कर दी।

पुलिस प्रकरण भी दर्ज कर रही है। हमीरगढ़ थाना प्रभारी संजय गुर्जर ने बताया कि स्वरूपगंज क्षेत्र स्थित संगम इंडिया लिमिटेड के प्रबंधन से श्रमिकों से 3-3 हजार रुपये बोनस देने का वादा किया था। आरोप है कि प्रबंधन ने यह बोनस सभी श्रमिकों को न देकर आधे श्रमिकों को ही दिया, जबकि शेष आधे श्रमिक बोनस नहीं मिलने से नाराज थे। इसी को लेकर गुरुवार को नाराज श्रमिकों ने फैक्ट्री गेट पर प्रदर्शन व हंगामा खड़ा कर दिया। सूचना पर पुलिस वाहन डायल 112 मौके पर पहुंचा। फैक्ट्री प्रबंधन की मांगों पर अनदेखी से नजर प्रदर्शनकारियों ने हंगामा खड़ा कर



दिया। इन श्रमिकों ने फैक्ट्री के साथ ही वहां खड़े पुलिस के डायल 112 वाहन पर भी पथराव कर दिया, जिससे वाहन के शीशे टूट गये। सूचना पर अतिरिक्त पुलिस बल के साथ ही एएसपी, डीएसपी व थाना प्रभारी भी मौके पर पहुंचे और स्थिति को संभाला। पुलिस ने प्रदर्शनकारियों को

समझाइश कर शांत करवाया। इस दौरान भीड़ को तितर-बितर करने के लिए पुलिस ने हल्का बल प्रयोग भी किया, जिसमें आधा दर्जन श्रमिक घायल हो गए। उधर, पुलिस ने फैक्ट्री और पुलिस वाहन पर पत्थर फेंकने के मामले में मुकदमा दर्ज कर पांच संदिग्ध लोगों को डिटैन किया है।

एनडीपीएस मामले में दो व्यक्तियों रिश्वतखोर दो कांस्टेबल को को 14-14 साल का कारावास न्यायालय ने जेल भेजा

तारानगर, (निसं)। तारानगर के अपर जिला एवं सेशन न्यायाधीश संतोष कुमार मीणा ने अभियुक्त हरियाणा के बलजीत सिंह व अजमेर सिंह को 10 साल पहले दर्ज एनडीपीएस मामले में 14-14 साल के सश्रम कारावास की सजा सुनाई है।

अपर लोक सरकार की ओर पैरवी कर रहे अपर लोक अभियोजक एडवोकेट पंकज स्वामी ने बताया कि पुलिस ने आरोपियों को तारानगर क्षेत्र के साहवा सड़क के पास से गिरफ्तार किया था, जिनके पास से 200 किलो मादक पदार्थ (डोडा-पोस्ट चूरा) बरामद हुआ था। विवेचना के बाद पुलिस ने आरोप पत्र दाखिल किया। प्रथम दृष्टया मामला पाते हुए, अदालत ने आरोप तय किये। स्वामी ने आगे बताया कि न्यायालय के समक्ष तर्क दिये कि अभियोजन पक्ष ने मामले को संदेह से परे साबित किया है। उन्होंने दोषियों को एक अनुकरणीय सजा की आवश्यकता पर जोर देते हुए

200 किलो डोडा-पोस्ट चूरा बरामद हुआ था

कहा कि नशा देश के युवाओं को नष्ट कर रहा है जिस पर अपर जिला एवं सेशन न्यायाधीश संतोष कुमार मीणा द्वारा आरोपियों को प्रत्येक को धारा 8/15 स्वापक औषधि एवं मन:प्रभावी पदार्थ अधिनियम में 14 साल के कठोर कारावास व 1,50,000 रुपये अर्थदण्ड व अदम अदायगी अर्थदण्ड में अतिरिक्त दो वर्ष के साधारण कारावास धारा 468 भा.दं.सं. के लिए 5 साल का कठोर कारावास व 20,000 रुपये अर्थदण्ड व अदम अदायगी अर्थदण्ड में तीन माह के साधारण कारावास व धारा 471 भा.दं.सं. में एक साल के कठोर कारावास 20,000 रुपये अर्थदण्ड व अदम अदायगी अर्थदण्ड में तीन माह के साधारण कारावास की सजा सुना कर जेल भेजा।

कोटा, (निसं)। भ्रष्टाचार निरोधक ब्यूरो एसीबी टीम ने मारपीट के मामले में मदद करने की एवज में दस हजार की रिश्वत लेते पकड़े गये दादाबाड़ी के दोनों कांस्टेबलों को गुरुवार को एसीबी ने न्यायालय में पेश किया, जहां से दोनों कांस्टेबल बनबीर आचार्य व मनीष जांगिड़ को न्यायिक अभिरक्षा में भेज दिया गया।

भ्रष्टाचार निरोधक ब्यूरो कोटा (एसीबी) टीम ने परिवारी की शिकायत पर बुधवार रात्रि को कार्यवाही करते हुए दादाबाड़ी थाने के दो कांस्टेबल बनबीर आचार्य व मनीष जांगिड़ को थाने में दर्ज मारपीट के मामले में मदद करने की एवज में 10 हजार की रिश्वत लेते रहे हाथों पकड़ा था। एसीबी के एडीशनल एसपी विजय स्वर्णकार ने बताया कि एसीबी में परिवारी ने शिकायत दी थी कि उसके बेटों के खिलाफ थाने में मामला दर्ज था। बेटों को बचाने की एवज में दादाबाड़ी थाने के दो कांस्टेबल

मारपीट के मामले में मदद करने की एवज में दस हजार की रिश्वत ली थी

बनबीर आचार्य व मनीष जांगिड़ 30 हजार रूपये रिश्वत की मांग कर रहे हैं। शिकायत का सत्यापन कराने के बाद सत्यपान में रिश्वत मांगने की पुष्टि हुई। एडीशनल एसपी एसीबी ने बताया कि पुष्टि के बाद टीम ने जाल बिछाया और बुधवार रात्रि को ट्रेप की कार्यवाही करते हुए थाने से कुछ दूरी पर रामधाम के समीप कांस्टेबल बनबीर व मनीष को 10 हजार की रिश्वत लेते रहे हाथों पकड़ा। मामले में सामने आया कि दादाबाड़ी थाने में मारपीट का एक मामला दर्ज हुआ था जिसमें आरोपी को बचाने की एवज में रिश्वत मांगी थी। एसीबी ने बुधवार को रिश्वत लेते पकड़े गये दोनों कांस्टेबलों को गुरुवार को न्यायालय में पेश किया।

क्रशर पर मारपीट करने के दो आरोपियों को गिरफ्तार किया

खेतड़ी, (निसं)। मेहाड़ा पुलिस ने दुधवा में क्रशर पर मारपीट कर मंथली को डिमांड करने की वारदात में शामिल दो आरोपियों को गिरफ्तार किया है।

- वारदात में इस्तेमाल बाइक व बोलेरो गाड़ी को भी जब्त किया
- वारदात के मुख्य आरोपियों की तलाश कर रही है पुलिस



मेहाड़ा पुलिस ने क्रशर पर मारपीट करने के दो आरोपियों को गिरफ्तार किया है।

क्रशर चलाना है तो 20 हजार रुपए मंथली देने होंगे। मामले को गंभीरता से लेते हुए थानाधिकारी भजनाराम के नेतृत्व में आरोपियों की तलाश में आस-पास रास्तों पर लगे सीसीटीवी फुटेज खंगाले गए। पुलिस ने आरोपियों की तलाश में आस-पास में संभावित स्थानों हरियाणा में नांगल चौधरी, महेन्द्रगढ़, नारनौल, बहरोड, कोटपुतली, प्रागपुरा, जयपुर, चित्तौड़गढ़ व अहमदाबाद गुजरात में की गई व संदिग्धों से पूछताछ की गई। टीम द्वारा आरोपियों का लगातार

पीछा कर अथक प्रयास से मुख्य आरोपी हीरा गुर्जर, बादल मीणा का सहयोग करने वाले थली निवासी सचिन पुत्र शीशराम व भोदन निवासी दीपक राठी पुत्र देवेन्द्र को गिरफ्तार कर लिया। इस दौरान पुलिस ने आरोपियों के कब्जे से बाइक व बोलेरो गाड़ी भी जब्त की है। पुलिस वारदात के मुख्य आरोपियों की तलाश कर रही है। इस दौरान टीम में थानाधिकारी भजनाराम, एचसी विक्रम, कांस्टेबल रोहिताश, कर्मपाल, प्रमोद, पवन कुमार, पूनम आदि शामिल थे।



दूधू पुलिस ने मादक पदार्थ तस्कारों को पकड़ा।

सांभरझील, (निसं)। दूधू पुलिस ने नशा कारीबार में लिप्त दो जनों को गिरफ्तार किया है। पुलिस ने उनके कब्जे से 3 किलो 72 ग्राम डोडा पोस्ट छिलका जब्त किया है।

थाना अधिकारी दूधू मुकेश कुमार ने बताया कि पुलिस टीम को सूचना मिली कि तेतरवालों की ढाणी के पास, एचपी पैट्रोल पम्प, एनएच 48 तन पड़ासोली पर दो व्यक्ति अवैध मादक पदार्थ बेचने की फिराक में मोटरसाइकिल लेकर खड़े हैं। सूचना विश्वसनीय होने पर पुलिस टीम तुरन्त मौके पर पहुंची और देखा तो बताया गये हुलिये के दो व्यक्ति मय मोटरसाइकिल के साथ खड़े दिखाई दिये जिनका नाम-पता पूछा तो एक ने अपना नाम जीतराम गुर्जर व दूसरे ने प्रदीप

राजपुरोहित बताया जिनको डिटैन कर कब्जे से अवैध मादक पदार्थ डोडा-पोस्ट छिलका तथा मादक पदार्थ परिवहन में प्रयुक्त वाहन मोटरसाइकिल को जब्त कर गिरफ्तार किया। डोडा-पोस्ट की वर्तमान में अनुमानित बाजार की कीमत करीबन 55 हजार 800 रुपये आंकी गई है। आरोपियों के खिलाफ एनडीपीएस एक्ट की धारा में प्रकरण पंजीबद्ध कर अनुसंधान जारी है। आरोपी मादक पदार्थ कहां से लेकर आये थे तथा किन-किन जगहों पर सप्लाई करने की फिराक में थे इसके संबंध में गहनता से अनुसंधान किया जायेगा। गिरफ्तार आरोपी कदमपुरा थाना बांदरसिंदरी जिला अजमेर व प्रेमनगर, केकडी थाना केकडी जिला अजमेर का रहने वाला है।

अजमेर नगर निगम ने 164 अस्थाई सफाई कर्मचारियों को काम से निकाला

अजमेर, (कासं)। नगर निगम अजमेर सफाई ठेके का बजट कम करने जा रहा है, इसके तहत 164 अस्थाई सफाई कर्मचारियों को काम से निकाल दिया है। गुस्सा कर्मचारियों ने गुरुवार को निगम कार्यालय में प्रदर्शन कर उग्र आंदोलन की चेतावनी दी है। अस्थाई सफाई कर्मचारी इंद्रा ने बताया कि निगम में करीब दस से बीस साल तक समाज के कई लोग ठेका प्रथा पर काम कर अपने परिवार का भरण-पोषण कर रहे हैं, लेकिन एकाएक निगम प्रशासन ने एक साथ छह वार्डों में काम करने वाले 164 ठेकाकर्मियों को बाहर कर दिया है। ऐसे में उनके परिवार के समक्ष भरण-पोषण का संकट उत्पन्न हो गया है। एकाएक उन्हें कहीं काम नहीं मिलेगा। एक ओर महंगाई चरम पर है, वहीं निगम ने उन्हें बेरोजगार कर सड़क पर ला दिया है। सत्री गोयर ने बताया कि पिछले



अजमेर निगम परिसर में अस्थाई सफाई कर्मचारियों ने प्रदर्शन किया।

दिनों मानदेय बढ़ाने की मांग को लेकर आंदोलन किया गया था, लेकिन निगम प्रशासन ने झूठे आश्वासन देकर हड़ताल को समाप्त कर दिया। ठेकाकर्मों जब

काम पर लौटे तो कुछ ही दिनों बाद छह वार्डों से कर्मचारियों को निकालकर उनके हितों पर कुड़ाराधात किया है। गोयर ने चेतावनी दी है कि चौबीस घंटे

के भीतर निगम प्रशासन ने यदि हटाए गए 164 कर्मचारियों को काम पर वापस नहीं लिया तो सभी ठेका वार्डों में हड़ताल की जाएगी। उन्होंने कहा कि

- अस्थाई सफाई कर्मियों ने निगम कार्यालय में प्रदर्शन कर आंदोलन की चेतावनी दी
- दस से बीस साल तक कई लोग ठेका प्रथा पर काम कर परिवार का भरण-पोषण कर रहे थे
- चौबीस घंटे में हटाए गए कर्मचारियों को काम पर वापस नहीं लिया तो सभी ठेका वार्डों में हड़ताल की चेतावनी दी

डोर टू डोर कचरा संग्रहण करने वाले वाहन एकाएक खराब हो गए। ठेकेदार ने चालीस वाहनों के खराब होने का हवाला देते हुए उनकी हाजरी नहीं लगाई, उन्होंने आशंका जताई है कि निगम प्रशासन एक-एक कर सभी ठेका कर्मियों को निकालने में लगा हुआ है। पक्के वार्डों से समायोजित किए सफाईकर्मों :-निगम सूत्रों के अनुसार अजमेर उत्तर और दक्षिण विधानसभा क्षेत्रों में कच्चे और पक्के

कुएं से नहीं मिला वृद्ध का शव, पांच दिन से रेस्क्यू ऑपरेशन जारी

वृद्ध के शव को तलाशने के लिये पांच एलएनटी मशीनें, पांच पंप, जनरेटर काम में लिए जा रहे हैं

टोंक, (निसं)। पीपलू थाना क्षेत्र के जंवाली गांव में 29 मार्च से लापता वृद्ध का शव गुरुवार को भी कोई सुराग नहीं लगा, उसकी तलाश में 5 एलएनटी मशीनें, 5 पानी निकालने के पंप, जनरेटर काम में लिए जा रहे हैं। इसके बावजूद गुरुवार दोपहर तक भी लापता वृद्ध नहीं मिल पाया है, इसकी प्रमुख वजह कुएं में पानी का रिसाव तेज गति से होने और कुएं के निचले हिस्से में मिट्टी ढहने से रेस्क्यू ऑपरेशन फेल हो रहा है।

प्राप्त जानकारी के अनुसार जंवाली ग्राम निवासी कैलाश (65) पुत्र प्रताप यादव जो 29 मार्च को भैंस को चराने

कुएं में पानी का रिसाव तेज होने और निचले हिस्से में मिट्टी ढहने से रेस्क्यू ऑपरेशन फेल हो रहा है

के लिए खेतों की ओर गया था, जो शाम को लौटकर नहीं आया तो परिजनों अपने स्तर पर प्रयास किया, लेकिन वह नहीं मिला, जिसकी 30 मार्च को गुमशुदगी की रिपोर्ट थाने में दी गई। ग्रामीणों ने बताया कि लापता व्यक्ति का

साफा गांव के सहोदरा नदी के पास स्थित करीब 40 फीट गहरे कुएं में मिला है, वहीं कुएं के आसपास ही उनकी लकड़ी व पानी की बोतल भी मिली है। पुलिस प्रशासन द्वारा पांच दिन तक लगातार रेस्क्यू ऑपरेशन चलाया गया, लेकिन सफलता नहीं मिली। वही 2 अप्रैल को कुएं के बराबर में 3 जेसीबी एक लोडर व एक एलएनटी मशीन से खुदाई शुरू कर गड्ढा बनाया, लेकिन निचले हिस्से में मिट्टी ढहने और पानी का रिसाव ज्यादा होने से रेस्क्यू टीम कुएं के बीचों-बीच पड़े मलबे को हटा नहीं पा रही है।

कार से टकराकर नदी में गिरा ट्रक, 12 घायल



पाली में कार से टकराकर ट्रक पुल की रेलिंग तोड़कर करीब 40 फीट नीचे नदी में गिर गया।

पाली, (निसं.)। पाली में गुरुवार दोपहर को कार से टकराकर ट्रक असंतुलित होकर पुल की रेलिंग तोड़कर करीब 40 फीट नीचे नदी में गिर गया। इस हादसे में 11 लोग घायल हो गए, जिन्हें हॉस्पिटल लाया गया। वहां उनका उपचार जारी है।

सदर थाने के सब इंस्पेक्टर ओमप्रकाश विश्वाई ने बताया कि पाली-जोधपुर हाइवे पर दोपहर को चारे

घायलों को बांगड़ हॉस्पिटल में भर्ती करवाया

से भरा ट्रक पुनायता औद्योगिक क्षेत्र के निकट हाइवे पर असंतुलित होकर पलटकर नदी में गिर गया, इस हादसे करीब 11 जने घायल हो गए जिन्हें उपचार के लिए पाली के बांगड़ हॉस्पिटल लाया गया। पाली से जोधपुर

की तरफ जाते समय ये हादसा हुआ। इस हादसे में बाड़मेर जिले के (अजबानी) बृथिया निवासी मोहम्मद पुत्र इलियास खान, रसूल पुत्र पीनल खान, रोशन पुत्र अमर खान, अमीन पुत्र नूरा खान, अबन खान, असकर खान, अकबर, कालू खान, इशाक खान, इरफान और शकूर खान घायल हो गये। सभी घायल रिश्तेदार हैं और कारा बेचने के काम से जुड़े हैं।

सूरतगढ़ में सैन्य छावनी में जवान की मौत

नारायणपुर, (निसं)। थाना क्षेत्र के मालोड़ी की ढाणी में रास्ते को लेकर हुए विवाद में गंभीर मारपीट के मामले में पुलिस ने छह महीने से फरार चल रहे तीन आरोपियों को गिरफ्तार कर जेल भेज दिया है। थानाधिकारी ओमप्रकाश मीणा ने बताया कि 23 सितंबर 2024 को रास्ते को लेकर दो पक्षों के बीच विवाद हो गया था, जो देखते ही देखते हिंसक झड़प में बदल गया। इस दौरान दोनों पक्षों ने एक-दूसरे पर जानलेवा हमला किया था। मामले में पहले ही दोनों पक्षों से दो-दो आरोपियों को जेल भेजा जा चुका है। बुधवार देर शाम को पुलिस ने टॉप 10 वांछित अपराधियों की सूची में शामिल मालोड़ी की ढाणी निवासी दुर्गा राम पुत्र सोहन लाल सैनी, लहरी राम पुत्र चौधुराम सैनी और रतन लाल पुत्र चौथमल सैनी को गिरफ्तार किया। तीनों आरोपियों को न्यायालय में पेश किया गया, जहां से उन्हें जेल भेज दिया गया। पुलिस के अनुसार यह मामला लंबे समय से लंबित था और आरोपियों की तलाश जारी थी। आखिरकार गुप्त सूचना के आधार पर पुलिस ने तीनों को गिरफ्तार करने में सफलता हासिल की। फिलहाल अन्य आरोपियों की तलाश जारी है।

सूरतगढ़, (निसं)। सैन्य छावनी में सेना के एक जवान की मौत का मामला सामने आया है। मृतक दीपक यादव (31) पुत्र वकील यादव, निवासी गांव दलछपरा, थाना रेवती, जिला बलिया (बिहार) था, जो फील्ड हॉस्पिटल मिहिटी कैंट में तैनात था। सुबह पास ही स्थित मंदिर के पुजारी ने एमटी शेड के नीचे जवान का शव फंदे से लटक देखा। उसने तुरंत सेना के अधिकारियों को इसकी सूचना दी। मामले की जानकारी मिलते ही सदर थाना पुलिस भी मौके पर पहुंची और जांच शुरू की।

प्रारंभिक पूछताछ के बाद पुलिस ने शव को मिलिट्री हॉस्पिटल में रखवा दिया। थाना सदर के एसएसआई सोहनलाल ने बताया कि जवान के आत्महत्या करने की सूचना मिलने पर व पुलिस बल के साथ मौके पर पहुंचे। हालांकि, इस मामले को लेकर सेना के अधिकारियों ने अब तक कोई आधिकारिक जानकारी साझा नहीं की है। बताया जा रहा है कि दीपक यादव हाल ही में 20 मार्च को अपने गांव से छुट्टी बिताकर ड्यूटी पर लौटा था। फिलहाल पुलिस ने मृतक के परिजनों को सूचना दे दी है।

राजस्थान अध्यापक पात्रता परीक्षा (रीट-2022)
राज्यीय पाठोी विद्या भवन, माध्यमिक शिक्षा बोर्ड कोलोनो, सिविल लहनुम, अजमेर-305001 (राज.)

दिनांक : 02.04.2025

रीट-2022 परीक्षार्थी को मूल ओ.एम.आर की प्रति यदि आवश्यक है तो दिनांक-17.04.2025 तक बोर्ड कार्यालय में 300/- रुपये के पोस्टल ऑर्डर के साथ रिजस्टर्ड डाक से आवेदन या व्यक्तिशः प्राप्त कर सकते है। अन्तिम दिनांक के बाद प्राप्त आवेदन पर विचार नहीं किया जायेगा।

समन्वयक

कार्यालय उप वन संरक्षक (वन्यजीव) मुकुन्दरा राष्ट्रीय उद्यान, कोटा रावतभाटाराड़, राजस्थान तकनीकी विश्वविद्यालय के सामने, जिला कोटा (राज.) पिन-324010

Phone No. 0744-2470723 Email:-dfcmnp.kot.forest@rajasthan.gov.in

क्रमांक: एक (1) पंढरपुर/राज्य/पु.ग.20/2024-25/2740

विद्यमान-02/2025-28

मुकुन्दरा राष्ट्रीय उद्यान कोटा में पर्यटक बहानों के पंजीकरण हेतु RFP (Request for proposal)

मुकुन्दरा राष्ट्रीय उद्यान कोटा के वनर जेज के अनुसंधानों पर पर्यटकों को भ्रमन कराने हेतु खसने के पंजीकरण वर्ष 2025-26 हेतु सूचना प्रकाशित की जाती है, जिसका विस्तृत विवरण राजकीय वेबसाइट http://eproc.rajasthan.gov.in पर देख जा सकता है।

RFP Code:-FOR 2526RFO0001

DIPRC/4660/2025

उप वन संरक्षक (वन्यजीव), मुकुन्दरा राष्ट्रीय उद्यान, कोटा

OFFICE OF THE ADDL. CHIEF ENIGNEER, PWD, ZONE BIKANER No.- 3687 DL:- 30.03.25

NIB CODE :- PWD 2425A4862

NIB NO. 03/2024-25

Bid for 01 No. RUB works Year 2024-25 Sanctioned are invited from interested bidders upto 6.00PM at. 22.04.2025 (tuesday) Other particulars of the bid may be visited on the procurement portal (http://eproc.rajasthan.gov.in, http://sppp.raj.nic.in) of the state and DIPR department website. The approximate values of the procurement is Rs. 496.00 LAKHS UBN Code No. :- PWD2425WSOB17446

Superintending engineer, PWD, Circle Bikaner

DIPRC/4637/2025

राजस्थान-सरकार

कार्यालय, प्रमुख चिकित्सा अधिकारी एवं सचिव राजस्थान मेडिकेयर रिलीफ सोसायटी राजकीय जिला चिकित्सालय नाथदुद्रा

क्रमांक:-पीएमसी/लेख/2024-25/606 दिनांक:-28/03/2025

निविदा आमंत्रण सूचना

श्री गोपबन्धन राजकीय चिकित्सालय नाथदुद्रा द्वारा वित्तीय वर्ष 2025-26 में निम्न सारणीनुसार कार्य हेतु निविदाएं आमंत्रित की जाती है, जिसका विस्तृत विवरण राजकीय वेबसाइट http://eproc.rajasthan.gov.in पर देख जा सकता है।

क्र.सं.	कार्य का विवरण	अनुमानित लागत	युबीएन नंबर
1	मुकुम्भेजी निम्बूकरा ज्वीच योजना अंतर्गत कन्सुमेबल रीपैरिंग एवं आभूषण सामग्री।	55 लाख	MHS2425RLCBO5819
2	आभूषण/आभूषण पर्व प्रशिक्षण एवं अन्य प्रशिक्षण कार्य।	05 लाख	MHS2425RLCBO5821
3	जनरल, स्टेशनरी आइटम एवं अन्य आवश्यक सामग्री	04 लाख	MHS2425RLCBO5820
4	मानव संसाधन आभूषी	120 लाख	MHS2425RLCBO5818
5	केन्द्रीय रिपैरिंग एवं अन्य हस्तकृत/निम्बूकरा वार्षिक रखरखाव कार्य	04 लाख	MHS2425RLCBO5817

प्रमुख चिकित्सा अधिकारी एवं सचिव राधेसिंह राजकीय जिला चिकित्सालय, नाथदुद्रा

DIPRC/4612/2025